

கலைஞர்
100
1924 - 2024மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 204 - திருவள்ளூர் ஆண்டு : 2055 - மாசி 22 - செவ்வாய்க்கிழமை 05 மார்ச் 2024 - திருச்சி ★★ 12 பக்கங்கள் Established : 10.8.1942 - Volume : 82 - Issue : 204 - Thiruvalluvar Year - 2055 - Maasi 22 - Tuesday 05 March 2024 - Trichy ★★ 12 Pages ₹ 5.00

எல்லோருக்கும் எல்லாம்!
திராவிட மாடல் நாயகரின் பிறந்தநாள் விழா மற்றும்
நீதிநிலை அறிக்கை விளக்கப் பொதுக்கூட்டங்கள்
நாள்: மார்ச் 2, 3 மற்றும் 4

விளம்பர காணொலியை
AR வடிவில் காண
QR Code-ஐ Scan செய்யவும்

ரூ.114.48 கோடி மதிப்பில் கட்டப்பட்டுள்ள

மயிலாடுதுறை புதிய மாவட்ட ஆட்சியர் அலுவலகக் கட்டடம்!

முதல்வர் மு.க.ஸ்டாலின் திறந்து வைத்தார்!

மயிலாடுதுறை, மார்ச் 5-

மயிலாடுதுறையில் புதியதாக ரூ.114.48 கோடி மதிப்பீட்டில் கட்டப்பட்டுள்ள மாவட்ட ஆட்சித் தலைவர் அலுவலகத்தை முதல்வர் மு.க.ஸ்டாலின் அவர்கள் திறந்து வைத்து நல உதவிகள் வழங்கி சிறப்புரையாற்றினார்.

கழகத்தலைவர், முதல்வர் களுக்கு எல்லாம் முதல்வர், கடைக்கோடி மக்களும் அரசின் நல திட்டங்கள் சென்று அடையும் வகையில் சிறப்பான ஆட்சி செய்து வரும் திராவிட மாடல் அரசின் நாயகர் முதல்வர் மு.க.ஸ்டாலின் அவர்கள், மயிலாடுதுறை பால்பண்ணையில் மயிலாடுதுறை மாவட்ட ஆட்சித்தலைவர் அலுவலகம் கட்டி ரூ.114.48 கோடி நிதி ஒதுக்கீடு செய்து ஆணை பிறப்பித்தார்.

அதுமட்டுமின்றி இக்கட்டிடம் கட்ட தன்திருக்கரங்களால் அடிக்கல்



நாட்டினார் முதல்வர் மு.க.ஸ்டாலின் அவர்கள்!

பயனாளிகளுக்கு அரசு நலத்திட்டங்கள்!

அடிக்கல் நாட்டிய ஓர் ஆண்டுக் குள் கட்டி முடிக்கப்பட்டு அக்கட்டிடத்தை நேற்று (4.3.2024) கழகத் தலைவர், தமிழ்நாடு முதலமைச்சர் மு.க.ஸ்டாலின் அவர்கள் தனது திருக்கரத்தால் திறந்து வைத்து,

சிறப்புரையாற்றினார்.

மேலும் மயிலாடுதுறை, திருவாரூர், நாக்கப்பட்டினம் மாவட்டங்களின் புதிய திட்டப் பணிகளுக்கு அடிக்கல் நாட்டி முதல்வர் மு.க.ஸ்டாலின் அவர்கள் நிறைவுற்ற திட்டப் பணிகளையும் நேற்று திறந்து வைத்தார். இம்மூன்று மாவட்டங்களுக்கும் அரசு நலத்திட்டங்களை பயனாளிகளுக்கு வழங்கி முதல்வர் மு.க.ஸ்டாலின் அவர்கள் சிறப்புரையாற்றினார்.

இவ்விழாவில் அமைச்சர் பெருமக்கள், நாடாளுமன்ற - சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், அரசு உயர் அதிகாரிகள், அலுவலர்கள் மற்றும் பொதுமக்கள் திரளாக பங்கேற்று சிறப்பித்தனர்.

முன்னதாக இவ்விழாவில் பங்கேற்ற முதல்வர் மு.க.ஸ்டாலின்

அவர்கள் சென்னை எழும்பூரில் ரயில் மூலம் நேற்று முன்தினம் சீர்காழி சென்றார்.

இரவு 8.30 மணி அளவில் வருகை தந்த முதல்வர் மு.க.ஸ்டாலின் அவர்களுக்கு சீர்காழி ரயில் நிலையத்தில் மயிலாடுதுறை மாவட்டக் கழகம் சார்பில் சிறப்பான வரவேற்பு அளிக்கப்பட்டது.

அமைச்சர் எ.வ.வேலு ஆய்வு மேற்கொண்டார்!

முன்னதாக மயிலாடுதுறை மாவட்ட ஆட்சியர் அலுவலகம் திறக்கப்படுவதை முன்னிட்டு அக்கட்டிடத்தினை பொதுப் பணித்துறை அமைச்சர் எ.வ.வேலு நேற்று முன்தினம் நேரில் ஆய்வு மேற்கொண்டார். அதுபோது, அமைச்சர்கள், மாவட்டக் கழக நிர்வாகிகள், அரசு அதிகாரிகள் உடனிருந்தனர்.

'இந்தியா' கூட்டணி ஆட்சிக்கு வந்ததும்,

வேளான் பொருட்களுக்கு குறைந்தபட்ச ஆதரவு விலை!

ராகுல் காந்தி உறுதி!

ஜெய்ப்பூர், மார்ச் 5- நாட்டின் மேற்கில் இருந்து கிழக்கு நோக்கி ராகுல் காந்தி 'இந்திய ஒற்றுமை' நீதி நடைப்பயணம்' மேற்கொண்டு வருகிறார். ராஜஸ்தானில் தனது நடைப்பயணத்தை நேற்று முன்தினம் நிறைவு செய்த அவர், மத்திய பிரதேசத்தில் தனது பயணத்தை தொடர்ந்தார்.

அங்குள்ள குவாலியர் நகரில் நடைபெற்ற பொதுக் கூட்டத்தில் கலந்துகொண்டு பேசிய அவர், நாட்டின் மக்கள்தொகையில் பாதி பேரிடம் உள்ள செல்வத்துக்கு நிகரான செல்வம் 22 பணக்காரர்களிடம் மட்டும் உள்ளதாகவும், இதில் 60 சதவீத பணம் 5 சதவீத பணக்காரர்களிடம் மட்டும் உள்ளதாகவும் குறிப்பிட்டார்.

கடந்த 40 ஆண்டுகளில் இல்லாத அளவுக்கு வேலையில்லாத திண்டாட்டம் உச்ச நிலையை எட்டியுள்ளதாகத் தெரிவித்த அவர், பாகிஸ்தான், வங்கதேசத்தில் உள்ளதை விட இந்தியாவில் வேலை

இந்தியா கூட்டணி ஆட்சிக்கு வந்ததும், குறைந்தபட்ச ஆதரவு விலை சட்டம் நிறைவேற்றப்படும் என்றும் அவர் உறுதியளித்தார். பாதுகாப்புப் படைகளுக்கு ஆள்சேர்க்கை 'அக்னிபத்' திட்டத்தை மோடி அரசு அமல்படுத்தியுள்ளது. அந்தத் திட்டத்தின் கீழ் பணியில் சேர்வோர் நாட்டுக் காக உயிர்த் தியாகம் செய்தால், அவர்கள் தியாகி என்றழைக்கப்பட மாட்டார்கள். அத்துடன் அந்தத் திட்டத்தால் பாதுகாப்புப் படைகளில் பணியாற்றி ஓய்வுபெறும் நான்கில் மூன்று பேருக்கு ஓய்வூதியும் கிடைக்காது என்றும் ராகுல் காந்தி கூறினார்.

5 வயதுக்குட்பட்ட அனைத்துக் குழந்தைகளுக்கும் போலியோ சொட்டு மருந்து!

நலமான குழந்தைகளே வளமான எதிர்காலத்திற்கான ஒளி!

முதல்வர் மு.க.ஸ்டாலின் சமூக வலைதளப் பதிவு!

சென்னை, மார்ச் 5 -

5 வயதுக்குட்பட்ட அனைத்துக் குழந்தைகளுக்கும் போலியோ சொட்டு மருந்து முகாம்கள் நேற்று முன்தினம் நடைபெற்றன. இது குறித்து முதல்வர் அவர்கள் சமூக வலை தளப் பதிவில் நலமான குழந்தைகளே வளமான எதிர்காலத்திற்கான ஒளி! என்று குறிப்பிட்டுள்ளார்.

தமிழ்நாடு முழுவதும் நேற்று முன்தினம் (3.3.2024) போலியோ சொட்டு மருந்து முகாம்கள் நடைபெற்றது.

ஆரம்ப சுகாதார நிலையங்கள், அரசு மருத்துவமனைகள், அங்கன்வாடி மையங்கள், சத்துணவு மையங்கள், பள்ளிகள், முக்கிய இடங்கள் என மொத்தம் 43,051 மையங்களில் இம் முகாம்கள் நடைபெற்றன.

பேருந்து நிலையங்கள், இரயில் நிலையங்களும், சோதனைச் சாவடிகள், விமான நிலையங்களிலும்

சொட்டு மருந்து வழங்கப்பட்டது.

இந்த சொட்டு மருந்து முகாம்களில் 5 வயதுக்குட்பட்ட 57.84 இலட்சம் குழந்தைகள் அனைவருக்கும் சொட்டு மருந்து வழங்கப்பட்டது. முன்னதாக நேற்று முன்தினம் காலை முதல்வர் மு.க.ஸ்டாலின் அவர்கள் சமூக வலைதளப் பதிவில், குறிப்பிட்டிருப்பதாவது:-

"அன்புறந்த பெற்றோர்களே ஓர் வேண்டுகோள்! போலியோ இல்லாச் சமுதாயம் தொடர, இன்றைய போலியோ சொட்டு மருந்து முகாம்களில் 5 வயதுக்குட்பட்ட அனைத்துக் குழந்தைகளுக்கும் தவறாமல் சொட்டு மருந்து வழங்குங்கள்..."

நலமான குழந்தைகளே வளமான எதிர்காலத்திற்கான ஒளி!" இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

பாடனாவில் "இந்தியா" கூட்டணியின் பொதுக்கூட்டம்!

ராகுல் காந்தி, லாலு பிரசாத் உள்ளிட்ட தலைவர்கள் பங்கேற்பு!

பாடனா, மார்ச் 5 - பீகார் தலைநகர் பாடனாவில் இந்தியா கூட்டணியின் பொதுக் கூட்டம் நேற்று முன்தினம் நடைபெற்றது. இக்கூட்டத்தில் ராகுல் காந்தி - லாலு பிரசாத் யாதவ் - தலைவர்கள் பங்கேற்றனர். மக்களவைத் தேர்தலில் பா.ஜ.க.வுக்கு எதிராக "இந்தியா எனும் பெயரில் கூட்டணி அமைக்கப்பட்டுள்ளது. இந்தியா கூட்டணியில் காங்கிரஸ், தி.மு.க., சரத்பவாரித் தேசியவாத காங்கிரஸ், உத்தவ்

தாக்கரேவின் சிவசேனா, ஆம் ஆத்மி, சமாஜ்வாதி, இடதுசாரிகள் உள்ளிட்ட கட்சிகள் இடம் பெற்றுள்ளன. இக்கூட்டணியில், டெல்லி உள்ளிட்ட 5 மாநிலங்களில் ஆம் ஆத்மி கட்சி, காங்கிரஸ் இடையே வெற்றிகரமாக தொகுதி உடன்பாடு அறிவிக்கப்பட்டது. இதேபோல உத்தரப்பிரதேசத்திலும் சமாஜ்வாதி கட்சி காங்கிரஸ் இடையே தொகுதி உடன்பாடு ஏற்பட்டது.

தமிழ்நாட்டில் தி.மு.க. காங்கிரஸ் இடையே தொடர்ந்து தொகுதி பங்கீட்டு பேச்சுவார்த்தை சுமுகமாக நடைபெற்று வருகிறது. ஜம்மு காஷ்மீரிலும் தேசிய மாநாட்டு கட்சி மக்கள் ஜனநாயக கட்சி காங்கிரஸ் இடையே தொகுதி உடன்பாடு ஏற்பட்டது. 48 லோக்சபா தொகுதிகளைக் கொண்ட மகாராஷ்டிராவிலும் "இந்தியா கூட்டணி கட்சிகளிடையே தொகுதி உடன்பாடு ஏற்பட்டுள்ளது.

இந்நிலையில், பீகார் தலைநகர் பாடனாவில் இந்தியா கூட்டணியின் பொதுக்கூட்டம் நேற்று முன்தினம் நடைபெற்றது. காங்கிரஸ் முன்னணித் தலைவர் ராகுல் காந்தி, பீகார் முன்னாள் முதல்வர் லாலு பிரசாத் யாதவ், மார்ச்சில் கம்யூனிஸ்ட் கட்சி பொதுச் செயலாளர் சீதாராம் யெச்சூரி, இந்திய கம்யூனிஸ்ட் பொதுச் செயலாளர் டி.ராஜா உள்ளிட்டவர்கள் இக்கூட்டத்தில் பங்கேற்று சிறப்பித்தனர்.

நாடாளுமன்றத் தேர்தல் - 2024

கழக வேட்பாளராக போட்டியிட விரும்புவோர் விண்ணப்பம் தருவதற்கான தேதி விவரம்!

பொதுச்செயலாளர் துரைமுருகன் அறிவிப்பு!

நடைபெறவிருக்கும் நாடாளுமன்றப் பொதுத்தேர்தலில் திராவிட முன்னேற்றக் கழகத்தின் சார்பில் வேட்பாளராக போட்டியிட விரும்புவோருக்கான விண்ணப்பப் படிவங்கள் வருகிற 19-2-2024 முதல் அண்ணா அறிவாலயத்திலுள்ள தலைமைக் கழகத்தில் கிடைக்கும்.

போட்டியிட விரும்புகின்ற கழகத் தோழர்கள் விண்ணப்பத்தை முறையாக பூர்த்தி செய்து, 1-3-2024 முதல் 7-3-2024 மாலை 6 மணிக்குள் தலைமைக் கழகத்தில் சேர்ப்பித்திட வேண்டுமென கேட்டுக் கொள்ளப்படுகிறார்கள்.

வேட்பாளர் விண்ணப்பக் கட்டணம் - ரூ.50,000/-

(விண்ணப்பப் படிவத்தை தலைமைக் கழகத்தில் ரூ.2,000/-வீதம்

செலுத்தி பெற்றுக் கொள்ளலாம்.)

"அண்ணா அறிவாலயம்"

சென்னை - 18

நாள்- 15-2-2024

துரைமுருகன்

பொதுச்செயலாளர்

தி.மு.க.